

BƏƏ Ermənistan və Azərbaycan arasında sülh quruculuğu səylərini alqışlayır

**Birləşmiş Ərəb Əmirlilikləri Azərbaycan
Respublikası ilə Ermənistan Respublikası
arasında müsbət irəliləyişləri və sülh quru-
culuğu istiqamətində atılan son addımları
alqışlayıb.**

AZƏRTAC xəbər verir ki, bu barədə BƏƏ-nin Xari-
ci İşlər Nazirliyi (XİN) bəyanat yayıb.

Bəyanatda iki ölkə arasında razılışdırılmış eti-
mad quruculuğu tədbirləri yüksək qiymətləndirilib
və bu təşəbbüsün Ermənistan və Azərbaycan xalq-
ları, eləcə də bütün Qafqazda daha da inkişafa nail
olunması üçün sabitliyin gücləndirilməsinə və sül-
hün möhkəmləndirilməsi istiqamətində atılan ad-
dımlara töhfə verəcəyinə ümid ifadə edilib.

Nazirlik BƏƏ-nin Ermənistan və Azərbaycan tə-
rəfindən regional və beynəlxalq səviyyədə təhlükə-
sizliyin və sülhün gücləndirilməsi istiqamətində ra-
zılışdırılmış bütün tədbirləri dəstəklədiyini və bu-
nun iki ölkə arasında konstruktiv əməkdaşlığın yeni
dövrünün başlanğıcını qoyan davamlı nizamlanmayı
möhkəmləndirdiyini vurğulayıb.

Nazirlik BƏƏ-nin fikir ayrılıqlarının sülh yolu ilə
həllində körpülərin qurulması, əməkdaşlıq və dialo-
qun vacibliyini vurğuladığını bir daha təsdiqləyib.